

श्री ५ को सरकार

कानून तथा न्याय मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०४२ सालको ऐन नं. ८

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज वीरेन्द्र वीर विक्रम शाहदेव देवानाम् सदा समरविजयिनाम् ।

राष्ट्रिय पञ्चायत (सदस्य निर्वाचन) ऐन, २०३३ लाई संशोधन गर्न बनेको ऐन प्रस्तावना: राष्ट्रिय पञ्चायत (सदस्य निर्वाचन) ऐन, २०३३ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेको छ ।

१. संक्षिप्त नाम र प्रारम्भ: (१) यस ऐनको नाम “राष्ट्रिय पञ्चायत (सदस्य निर्वाचन) (तेस्रो संशोधन) ऐन, २०४२” रहेको छ ।

(२) यो ऐन तुरुन्त प्रारम्भ हुनेछ ।

(७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. मूल ऐनको दफा ५ मा संशोधन: मूल ऐनको दफा ५ को उपदफा (१) को खण्ड (ट) मा रहेको “निस्काशित भएको व्यक्ति” भन्ने शब्दहरूपछि “निस्काशित भएको अवधिसम्म” भन्ने शब्दहरू थपिएका छन् ।

३. मूल ऐनको परिच्छेद ४ मा दफा ७क. थप: मूल ऐनको दफा ७ पछि देहायको दफा ७क. थपिएको छ:-

“७क. निर्वाचनको कार्य: (१) राष्ट्रिय पञ्चायतको सदस्यको पदावधि समाप्त भई निर्वाचन हुनेमा सोही कुरा उल्लेख गरी र उप-निर्वाचन हुनेमा सम्बन्धित जिल्लाको नाम उल्लेख गरी निर्वाचन आयोगले सूचना प्रकाशित गर्नेछ ।

(२) उपदफा (१) बमोजिम सूचना प्रकाशित भएपछि निर्वाचन आयोगले यथाशीघ्र सम्बन्धित निर्वाचन वा उप-निर्वाचनको काम पूरा गर्नेछ ।

(३) नेपालको संविधानको धारा ३७ को उप-धारा (२) बमोजिम पदावधि समाप्त हुने भई निर्वाचन गर्नुपर्ने अवस्थामा निर्वाचन आयोगले त्यस्ता पदावधि समाप्त हुनु अगावैदेखि निर्वाचनसम्बन्धी प्रारम्भिक कार्यवाही गर्न सक्नेछ ।

तर पदावधि समाप्त नभई मतदानको काम हुनेछैन ।”

४. मूल ऐनमा दफा १५क. थप: मूल ऐनको दफा १५ पछि देहायको दफा १५क. थपिएको छ:-

“१५क. उम्मेदवारको मृत्यु भएमा मतदान स्थगित हुने: मतदान कार्य प्रारम्भ हुनुभन्दा अघि कुनै उम्मेदवारको मृत्यु भएको जानकारी निर्वाचन अधिकृतलाई प्राप्त भएमा सो पदको लागि हुने मतदान स्थगित गरी सो कुराको जानकारी निर्वाचन आयोगलाई दिनु पर्नेछ र दफा ८, ९, १०, ११, ११ क., १२, १३, १५ र २१ बमोजिमको कार्यविधि पुनः अर्पनाउनु पर्नेछ । दरखास्त स्वीकृत भई सकेको उम्मेदवारले पुनः दरखास्त पेश गर्नु पर्नेछैन र त्यस्तो उम्मेदवारले आफ्नो नाम फिर्ता लिन चाहेमा फिर्ता लिन सक्नेछ र दफा १२ अनुसार नाम फिर्ता लिएको व्यक्तिले उम्मेदवार हुन चाहेमा पुनः दरखास्त पेश गर्नु पर्नेछ ।”

लालमोहर सदर मिति:- २०४२।५।६।१

आज्ञाले,
ध्रुववरसिंह थापा
श्री ५ को सरकारको सचिव

(८)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मूद्रा विभागबाट प्रमाणित गरिएपछि मात्र लागु हुनेछ।